

इंग्लैंड के खिलाफ दूसरे टेस्ट से बुमराह, प्रसिद्ध कृष्णा और शार्दुल ठाकुर आउट! अर्शदीप सिंह को मिल सकता है डेब्यू का मौका

नई दिल्ली, २९ जून। लीड्स टेस्ट गंवाने के बाद अब टीम इंडिया की एजबेस्टन में अग्निपरीक्षा है। दोनों टीमों के बीच २ जुलाई से दूसरा टेस्ट मैच खेला जाएगा। पहले ये साफ नहीं था कि जसप्रीत बुमराह दूसरे टेस्ट मैच की प्लेइंग इलेवन में होंगे या नहीं लेकिन अब रिपोर्ट के अनुसार बुमराह दूसरे टेस्ट की प्लेइंग इलेवन का हिस्सा नहीं होंगे।

बुमराह के नहीं होने से टीम इंडिया की पेस अटैक दूसरे टेस्ट मैच में बेहद कमजोर लग रही है। लेकिन उनका वर्कलोड मैनेजमेंट भी जरूरी है। हालांकि, शुक्रवार को टीम इंडिया की प्रैक्टिस सेशन के दौरान देखा गया कि प्रसिद्ध कृष्णा प्रैक्टिस के लिए नेट में नहीं उतरे और टीम को फील्डिंग कोच व हेड कोच गौतम गंभीर अर्शदीप सिंह और आकाशदीप से काफी देर तक बात करते रहे साथ ही दोनों ने जमकर प्रैक्टिस भी की। जिसके बाद कायास लगाए जा रहे हैं कि, प्रसिद्ध कृष्णा भी दूसरे मैच में नहीं खेलेंगे।

अब अगर दूसरे टेस्ट मैच की प्लेइंग इलेवन में जसप्रीत बुमराह और प्रसिद्ध कृष्णा नहीं होंगे तो उनकी जगह कौन लेगा? जिस तरह की स्थिति सामने आई है उससे कहा जा रहा है कि जसप्रीत बुमराह की जगह अर्शदीप ले सकते हैं जबकि प्रसिद्ध कृष्णा की जगह आकाशदीप को मौका मिल सकता है। वहीं भारतीय प्लेइंग इलेवन में शार्दुल ठाकुर की जगह कुलदीप यादव को दी जा सकती है और

आईसीसी आचार संहिता के उल्लंघन को लेकर सैमी पर लगा जुर्माना

दुबई, २९ जून। वेस्टइंडीज के मुख्य कोच डैरेन सैमी पर पहले टेस्ट के दूसरे दिन आईसीसी आचार संहिता के लेवल १ के उल्लंघन



के लिए मैच फीस का १५ प्रतिशत जुर्माना लगाया गया है। यह जुर्माना सैमी द्वारा दूसरे दिन के आखिर में मीडिया से बातचीत के दौरान की गई टिप्पणियों से संबंधित है। उन्होंने पूरे दिन के खेल में कई घटनाओं के संदर्भ में मैच अधिकारियों में से एक की आलोचना की थी। ४१ वर्षीय सैमी को संहिता के अनुच्छेद २.७ का उल्लंघन का दोषी पाया गया। यह किसी अंतरराष्ट्रीय मैच या किसी खिलाड़ी, खिलाड़ी के सहायक कर्मचारी, मैच अधिकारी या किसी अंतरराष्ट्रीय मैच में भाग लेने वाली टीम में होने वाली घटना के संबंध में सार्वजनिक आलोचना या अशुचित टिप्पणी से संबंधित है। सैमी पर मैच फीस का १५ प्रतिशत जुमाने के साथ ही अनुशासनात्मक रिकॉर्ड में एक डिमेरिट पॉइंट भी जोड़ा गया है। यह २४ महीने की अवधि में उनका पहला अपराध है। सैमी ने अपराध स्वीकार कर लिया है। उल्लेखनीय है कि इस टेस्ट मैच में वेस्टइंडीज को मेहमान ऑस्ट्रेलियाई टीम ने १५९ रनों से हराया था।

पुरु शर्मा ने राजस्थान विश्वविद्यालय के पंचवर्षीय विधि प्रवेश परीक्षा में प्रथम स्थान प्राप्त किया

बॉक्सिंग में भी राष्ट्रीय स्तर के खिलाड़ी हैं पुरु शर्मा

जयपुर, २९ जून। राजस्थान विश्वविद्यालय के पंचवर्षीय विधि प्रवेश परीक्षा का परिणाम घोषित कर दिया गया है। ८ जून को ऑनलाइन प्रतियोगी परीक्षा आयोजित हुई थी तत्पश्चात १३ जून से २४ जून तक अभ्यर्थियों के ग्रुप डिस्कशन और व्यक्तिगतसाक्षात्कार हुए थे, इसमें जयपुर के पुरु शर्मा ने प्रथम स्थान अर्जित किया है।

पुरु शर्मा ने १२वीं कक्षा केदीप विद्यालय संख्या एक, बजाज नगर, जयपुर से उत्तीर्ण की है। पढ़ाई के साथ ही साथ वह बॉक्सिंग के भी राष्ट्रीय स्तर के खिलाड़ी हैं और स्कूल स्तर पर कई पदक जीते हैं और हाल ही में यूथ नेशनल भी खेला है।

पुरु शर्मा की मां पल्लवी शर्मा जयपुर में सचिव, जिला विधिक सेवा प्राधिकरण, जयपुर मेट्रो द्वितीय है और पिता पवन शर्मा विद्युत विभाग में सहायक निदेशक हैं। पुरु ने

राजस्थान खेलों में नया इतिहास रचेगा: आरएसओए की वार्षिक आम सभा २० जुलाई को जयपुर में

आरएसओए की एजीएम में होंगे बड़े फैसले : तेजस्वी गहलोत

जयपुर, २९ जून। राजस्थान के खेल जगत के लिए एक महत्वपूर्ण कदम उठाते हुए, राजस्थान राज्य ओलंपिक संघ (आरएसओए) की वार्षिक आम सभा (एजीएम) २० जुलाई २०२५ को शाम ६ बजे जयपुर के खासा कोटी स्थित होटल रेडिसन सिटी सेंटर में आयोजित होगी। आरएसओए के अध्यक्ष तेजस्वी सिंह गहलोत ने शनिवार को इसकी घोषणा करते हुए बताया कि यह बैठक राज्य में खेलों के विकास और संगठनात्मक ढांचे को मजबूत करने के लिए मील का पथर साबित होगी। तेजस्वी सिंह गहलोत की अध्यक्षता में होने वाली इस बैठक में आठ सूची एजेंडा पर गहन चर्चा होगी। बैठक में पिछले एजीएम की कार्यवाही की पुष्टि, महासचिव सुरेंद्र सिंह गुजर द्वारा प्रस्तुत वार्षिक रिपोर्ट की स्वीकृति, वित्तीय वर्ष २०२४-२५ के ऑडिट खातों और बैलेंस शीट की समीक्षा, और २०२५-२६ के लिए बजट की मंजूरी जैसे महत्वपूर्ण बिंदु शामिल हैं। इसके अलावा, वित्तीय वर्ष २०२५-२६



समय प्रबंधन रखते हुए खेल के साथ निरंतर पढ़ाई जारी रखी और पहले ही प्रयास में रुलेट में प्रथम स्थान प्राप्त किया है। अपनी सफलता का श्रेय पुरु ने अपने दादा-दादी, माता-पिता और चाचा को दिया है।

के लिए लेखा परीक्षक की नियुक्ति और उनके पारिश्रमिक का निर्धारण भी किया जाएगा। बैठक का एक प्रमुख हिस्सा राज्य खेल संघों और जिला ओलंपिक संघों के विकास योजनाओं पर केंद्रित होगा। विशेष रूप से, ३८वें राष्ट्रीय खेलों के लिए 'सेफ डे मिशन' की प्रगति रिपोर्ट पर चर्चा होगी, जो खेलों में सुरक्षा और कल्याण को बढ़ावा देने की दिशा में एक महत्वपूर्ण कदम है। इसके साथ ही, जिला ओलंपिक संघों को आरएसओए के संविधान के अनुरूप अपने संविधान को समायोजित करने, संघों की संबद्धता/असंबद्धता से जुड़े मुद्दों, और वर्तमान में न्यायालयों में चल रहे मामलों पर विचार-विमर्श किया जाएगा।



इंग्लैंड के खिलाफ दूसरे टेस्ट से बुमराह, प्रसिद्ध कृष्णा और शार्दुल ठाकुर आउट!

अर्शदीप सिंह को मिल सकता है डेब्यू का मौका



कई पूर्व क्रिकेटर कुलदीप को अंतिम ग्यारह में मौका देने की बात भी कर रहे हैं।

साई-करुण को मिल सकती है जगह : वहीं इंग्लैंड के खिलाफ बर्मिंघम में शावद टीम इंडिया में ३ बदलाव देखना निश्चित तौर पर मिल सकते हैं। अब बल्लेबाजी की बात

करें तो यहां पारी की शुरुआत केएल राहुल और यशस्वी जायसवाल ही करेंगे। तीसरे नंबर

पर पहले टेस्ट में खराब प्रदर्शन करने वाले साई सुदर्शन पर एक बार फिर से भरोसा जताया जा सकता है। वहीं चौथे पर कप्तान शुभमन

गिल होंगे जबकि पांचवें पर उपकप्तान ऋषभ पंत होंगे।

छठे नंबर पर करुण नायर को फिर से टीम में शामिल किया जा सकेगा क्योंकि ८ साल के लंबे इंतजार के बाद उन्हें टीम में लाया

गया है तो उन्हें एक और मौका दिया जाना चाहिए। दूसरे टेस्ट मैच के लिए भारत की संभावित प्लेइंग ११ : केएल राहुल, यशस्वी जायसवाल, साई सुदर्शन, शुभमन गिल, ऋषभ पंत, करुण नायर, रविंद्र जडेजा, कुलदीप यादव, अर्शदीप सिंह, आकाशदीप और मोहम्मद सिराज।

नई दिल्ली, २९ जून। प्रधानमंत्री नरेन्द्र मोदी ने कहा है कि जिस बोडोलैंड की पहचान कभी संघर्ष ही हुआ करती थी वह आज खेल के राष्ट्रीय मंच पर नयी पहचान के साथ खड़ा हो गया है और वहां जारी फुटबॉल टूर्नामेंट में ७० हजार से अधिक फुटबॉल खिलाड़ी हिस्सा ले रहे हैं जिससे यह आयोजन क्षेत्र नई क्रांति का सूचक बन गया है। मोदी ने रेडियो पर प्रसारित अपने मासिक कार्यक्रम 'मन की बात' की १३४वीं कड़ी में रोचक अंदाज में कहा, आप एक तस्वीर की कल्पना कीजिए। सुबह की धूप पहाड़ियों को छू रही है, धीरे-धीरे उजाला मैदानों की ओर बढ़ रहा है और उसी रेशनी के साथ बढ़ रही है फुटबॉल प्रेमियों की टोली। सीटी बजती है और कुछ ही पलों में मैदान तालियों और नारों से गुंज उठता है। हर पास, हर गोल के साथ लोगों का उत्साह बढ़ रहा है। आप सोच रहे होंगे कि ये कौन सी खूबसूरत दुनिया है। साथियों, ये तस्वीर असम के एक प्रमुख क्षेत्र बोडोलैंड की वास्तविकता है। उन्होंने कहा कि बोडोलैंड कभी अशांत था आज अपने एक नए रूप के साथ देश के सामने खड़ा है। वहां के युवाओं में जो ऊर्जा है, जो आत्मविश्वास है वह फुटबॉल के मैदान में सबसे ज्यादा दिखाता है। बोडो टैरोटोरियल क्षेत्र में, बोडोलैंड सीईएम कप

इंग्लैंड की महिला टीम पर धीमी ओवर गति के लिए लगा जुर्माना

नॉट्रिंघम, २९ जून। इंग्लैंड की महिला टीम पर भारत के खिलाफ खेले गये पहले टी-२० मुकाबले में धीमी ओवर गति के लिए मैच फीस का दस प्रतिशत जुर्माना लगाया गया है। शनिवार रात खेले गये मुकाबले में इंग्लैंड को निर्धारित समय से दो ओवर कम फेंके जाने का दोषी पाया गया। आईसीसी आचार संहिता के धीमी ओवर गति से संबंधित अनुच्छेद २.२२ के अनुसार खिलाड़ियों पर निर्धारित समय में गेंदबाजी करने में विफल रहने पर प्रत्येक ओवर के लिए उनकी मैच फीस का पांच प्रतिशत जुर्माना लगाया जाता है। मैदाना अंपायर जैकलीन विलियम्स और जेम्स मिडलब्रुक, तीसरे अंपायर सु रेडफर्न और चौथे अंपायर अन्ना हैरिस ने आरोप लगाया, जिसे इंग्लैंड की कप्तान नेट साइवर-ब्रंट ने स्वीकार कर लिया। इसलिसे औपचारिक सुनवाई की कोई आवश्यकता नहीं है।

जिम्बाब्वे के सलामी बल्लेबाज बेनेट चोट के कारण बुलावायो टेस्ट से बाहर

बुलावायो, २९ जून। जिम्बाब्वे के सलामी बल्लेबाज ब्रायन बेनेट को मैदान पर लगी चोट के कारण बुलावायो टेस्ट से बाहर होना पड़ा है। आज यहां खेले जा रहे मुकाबले में सलामी बल्लेबाज ब्रायन बेनेट ने आठवें ओवर में रिटायर्ड आउट होने से पहले २८ गेंदों में १९ रन बनाए। बेनेट को छठे ओवर में क्वेना मफाका की गेंद को हुक करने के प्रयास में हल्की चोट लगी थी और उन्हें मैदान के बाहर जाना पड़ा था।



इंग्लैंड के खिलाफ दूसरे टेस्ट से बुमराह, प्रसिद्ध कृष्णा और शार्दुल ठाकुर आउट!

अर्शदीप सिंह को मिल सकता है डेब्यू का मौका

बुलावायो, २९ जून। शॉन विलियम्स (१३७) की शतकीय और कप्तान क्रेग एर्विन (३६) रनों की संघर्षपूर्ण पारियों के दम पर जिम्बाब्वे ने पहले टेस्ट मैच के दूसरे दिन रविवार को दक्षिण अफ्रीका के खिलाफ २५१ रन बनाकर फॉलोऑन को टाल दिया। स्टंप के समय दक्षिण अफ्रीका ने दूसरी पारी में एक विकेट पर ४९ रन बनाकर लिये हैं और पहली पारी के आधार पर उसकी बढ़त २१६ रनों की हो गई है।

दक्षिण अफ्रीका ने अपनी पहली पारी नौ विकेट पर ४१८ रन बनान के बाद पारी घोषित कर दी थी। इसके बाद बल्लेबाजी करने उतरी जिम्बाब्वे की शुरुआत अच्छी नहीं रही और उसने टी काइंटानो (शून्य) और निक वेल्च (चार) के विकेट जल्दी ही गवां दिया। बेनेट के आउट होने के बाद टीम संकट में फंस गई, लेकिन अनुभवी खिलाड़ी शॉन विलियम्स और क्रेग एर्विन ने पारी को संभाला। इस दौरान सलामी बल्लेबाज ब्रायन बेनेट को मैदान पर लगी चोट के कारण बुलावायो टेस्ट से बाहर होना पड़ा है।

सलामी बल्लेबाज ब्रायन बेनेट ने आठवें ओवर में रिटायर्ड आउट होने से पहले २८ गेंदों में १९ रन बनाए। बेनेट को छठे ओवर में क्वेना मफाका की गेंद को हुक करने के प्रयास में हल्की चोट लगी थी और उन्हें मैदान के बाहर जाना पड़ा था।

आयुष शेड्डी और तन्वी शर्मा यूएस ओपन के फाइनल में

आयोवा (अमेरिका), २९ जून। भारतीय युवा बैडमिंटन खिलाड़ी आयुष शेड्डी और तन्वी शर्मा ने यूएस ओपन २०२५ में ऐतिहासिक प्रदर्शन करते हुए पुरुष और महिला एकल वर्ग के फाइनल में जगह बना ली। शनिवार रात एक घंटा सात मिनट तक चले मुकाबले में विश्व बैडमिंटन रैंकिंग में ३४वें स्थान पर मौजूद २० वर्षीय आयुष शेड्डी ने सेमीफाइनल मुकाबले में शीर्ष वरीयता प्राप्त और विश्व नंबर ९ चीनी ताइपे के चाउ तिएन चैन को टी-२३, २१-१५, २१-१४ से हराया। आयुष ने पहली बार किसी बीडब्ल्यूएफ वर्ल्ड टूर फाइनल में जगह बनाई है। वह खिताबी मुकाबले में तीसरे वरीयता प्राप्त कनाडा के ब्रायन यांग से भिड़ेंगे हैं। वहीं महिला वर्ग में १६ वर्षीय तन्वी शर्मा ने सेमीफाइनल में यूक्रेन की सातवीं वरीयता प्राप्त खिलाड़ी पोलिना बुदुरोवा को २१-१४, २१-१६ से हराकर महिला एकल फाइनल में प्रवेश किया। इस जीत के साथ तन्वी बीडब्ल्यूएफ वर्ल्ड टूर फाइनल में पहुंचने वाली सबसे युवा भारतीय खिलाड़ी बन गई हैं।

नेशनल कप सीजन-५ : जेजेएल टीम ९ विकेट से विजयी

मैन ऑफ़ द मैच मुकेश रहे



नायक (३०९ रन,८ विकेट), बेस्ट बल्लेबाज मुकेश सिंह (३१४ रन), बेस्ट गेंदबाज अमित सनन (१५ विकेट), बेस्ट फिल्डर (८ डिसेमिसल) राहुल रामोला रहे। फाइनल मैच समापन समारोह के मुख्य अतिथि रामकिशन बूरी (संस्थापक नारायणा ग्रुप), डी आर चौधरी (डायरेक्टर, नारायणा क्रिकेट अकेडेमी) आदि मौजूद रहे।

जयपुर, २९ जून। नारायणा क्रिकेट अकेडेमी निमेडा द्वारा आयोजित नेशनल कप सीजन-०५ क्रिकेट टूर्नामेंट का फाइनल मैच शनिवार को जयपुर स्ट्राइकर व टीम जेजेएल टीम के बीच खेला गया जिसमे जेजेएल टीम ९ विकेट से विजयी हुई, जयपुर स्ट्राइकर ने पहले खेलते हुए २० ओवर में ९ विकेट के नुकसान पर १२२ रन बनाए जिसमे वेद ने ३७ व जैक ने ३१ रन बनाये व कुनाल ने ३ व मदन ने २ विकेट लिए, जबकि वे लक्ष्य का पीछा करते हुए

जेजेएल ने १२.२ ओवर में लक्ष्य हासिल कर लिया जिसमे मुकेश ६४ रन व कृष्णा ने ३६ रन बनाये साथ ही भूषण ने १ विकेट लिया। इस मैच का मैन ऑफ़ द मैच मुकेश रहे। साथ ही इस टूर्नामेंट का मैन ऑफ़ द सीरीज राहुल मुकेश सिंह (३१४ रन), बेस्ट गेंदबाज अमित सनन (१५ विकेट), बेस्ट फिल्डर (८ डिसेमिसल) राहुल रामोला रहे। फाइनल मैच समापन समारोह के मुख्य अतिथि रामकिशन बूरी (संस्थापक नारायणा ग्रुप), डी आर चौधरी (डायरेक्टर, नारायणा क्रिकेट अकेडेमी) आदि मौजूद रहे।

शाहपुरा (भीलवाड़ा) , २९ जून। शाहपुरा नगर परिषद तरणताल पर रविवार को सब जूनियर राज्य स्तरीय तैराकी प्रतियोगिता का समापन समारोह पूर्वक आयोजित हुआ। राजस्थान तैराकी संघ के तत्वावधान में आयोजित इस प्रतियोगिता का उद्घाटन रिस्मिंग फेडरेशन ऑफ इंडिया के राष्ट्रीय उपाध्यक्ष एवं राजस्थान तैराकी संघ के अध्यक्ष अनिल व्यास की अध्यक्षता में हुए समारोह में मुख्य अतिथि नगर परिषद सभापति रघुनंदन सोनी रहे। प्रतियोगिता के बालक वर्ग में ३९ अंक लेकर उदयपुर ने जनरल चैंपियनशीप तथा बालिका वर्ग में ३३ अंक लेकर जयपुर ने जनरल चैंपियनशीप जीती। व्यक्तिगत चैंपियनशीप उदयपुर के हर्षादित्य सिंह ने तथा अंशिका धाकड़ चितौड़गढ़ को दी गई। अंशिका के दिन दो नये रिकार्ड बने। प्रथम दिन भी सात नये रिकार्ड बने थे। राजस्थान तैराकी संघ के अध्यक्ष अनिल व्यास ने बताया कि बालिका वर्ग में २००

राष्ट्रदूत, जयपुर ३० जून , २०२५

बनाए। उनकी इन पारियों की बदौलत उन्हें प्लेयरऑफ़ द मैच का खिताब दिया गया। हेड वर्ल्ड टेस्ट चैंपियनशिप में सबसे ज्यादा बार (१०) प्लेयर ऑफ़ द मैच का खिताब जीतने वाले पहले खिलाड़ी बन गए हैं। हेड ने ये उपलब्धि महज ५० टेस्ट मैच में हासिल की है।

क्या आप जानते हैं ? ... टी२० इंटरनेशनल में सबसे तेज फिफ्टी जड़ने का रिकॉर्ड नेपाल केदीपेंद्र सिंह ऐरीके नाम दर्ज है। भारत की ओर से इस फॉर्मेट में सबसे कम गेंदों में फिफ्टी पूरी करने वाले प्लेयर युवराज सिंह हैं।

शॉन विलियम्स के शतक ने जिम्बाब्वे को फॉलोऑन से बचाया

बल्लेबाज दक्षिण अफ्रीकी गेंदबाजी आक्रमण के आगे नहीं टिक सका।वेस्ली मधेवेरे (१५) रन बनाकर आउट हुए। इस दौरान शॉन विलियम्स ने एक छोर को संभालने रखा और अपना शतक पूरा किया। शॉन विलियम्स ने १६४ गेंदों में १६ चौकों की मदद से (१३६) रनों की महत्वपूर्ण पारी खेली। उन्हें केशव महाराज ने आउट किया। दक्षिण अफ्रीकी ने जिम्बाब्वे की पूरी टीम को ६७.४ ओवर में २५१ रन के स्कोर पर समेट दिया। हालांकि इस दौरान जिम्बाब्वे ने फॉलोऑन टाल दिया। विनसेंट मसेकेसा (११) रन बनाकर नाबाद रहे।

दक्षिण अफ्रीका की ओर से वियान मुल्डर ने चार विकेट लिये। कोडी यूसुफ और केशव महाराज ने तीन-तीन विकेट झटके।

दूसरी पारी में बल्लेबाजी करने उतरी दक्षिण अफ्रीका की शुरुआत एक बार फिर खराब रही और उसने एक रन के स्कोर पर अपना पहला विकेट गवां दिया। इसके बाद बल्लेबाजी करने आये वियान मुल्डर ने टीनी डीजॉर्जी के साथ पारी को संभाला। दिन का खेल समाप्त होने के समय दक्षिण अफ्रीका ने एक विकेट पर ४९ रन बना लिया है। वियान मुल्डर (नाबाद २५) ने टीनी डीजॉर्जी (नाबाद २२) क्रीज पर मौजूद रहे। दक्षिण अफ्रीका की कुल बढ़त २१६ रनों की हो गई है। जिम्बाब्वे की ओर से टी. चिंवंगा ने एक विकेट लिये।

विश्व मुक्केबाजी कप में भारत के २० एथलीट करेंगे स्पर्धा

नई दिल्ली, २९ जून। भारत का २० सदस्यीय दल सोमवार से शुरू हो रही विश्व मुक्केबाजी कप कजाकिस्तान २०२५ में महिला और पुरुष वर्ग की विभिन्न भार श्रेणियों में प्रतिस्पर्धा करेगा। झाकसिलिक उश्केम्पिरोव मार्शल आर्ट पैलेस में आयोजित होने वाला यह टूर्नामेंट तीन निर्धारित आयोजनों में से दूसरा है, जो मुक्केबाजों को पूरे वर्ष रैंकिंग अंक अर्जित करने में मदद करता है। कजाकिस्तान चरण चार जुलाई तक चलेगा। इसमें ओलंपियन सहित ३१ देशों के ४०० से अधिक मुक्केबाज पुरुष और महिला दोनों वर्गों की १० भार श्रेणियों में प्रतिस्पर्धा करेंगे।

भारत की १० सदस्यीय महिला टीम में पेरिस २०२४ ओलंपियन और कॉमनवेल्थ गेम्स की पदक विजेता जैस्मीन लैम्बोरिया के साथ-साथ टोक्यो ओलंपियन और पूर्व एशियाई चैंपियन पूजा रानी भी शामिल हैं। इस बीच, ब्राजील मीट से पुरुष भारतीय मुक्केबाजी टीम में कोई बदलाव नहीं हुआ है। ७० किग्रा वर्ग में स्वर्ण पदक विजेता हितेश

गुलिया, रजत पदक विजेता अभिनाश जामवाल (६५ किग्रा) और एशियाई खेलों के कांस्य पदक विजेता नरेंद्र बेवाल इस टीम का नेतृत्व करेंगे। विश्व मुक्केबाजी कप कजाकिस्तान २०२५ के लिए भारतीय टीम में इस प्रकार हैं:- **पुरुष वर्ग:-** जदुर्गाम सिंह मंडंगवाम (५० किग्रा), मनीष राठौड़ (५५ किग्रा), सचिन (६० किग्रा),अभिनाश जामवाल (६५ किग्रा), हितेश (७० किग्रा), निखिल दुवे (७५ किग्रा), लक्ष चहल (८० किग्रा), जुगन् (८५ किग्रा), विशाल (९० किग्रा) और नरेंद्र बेवाल (९० से अधिक किग्रा) भार वर्ग में स्पर्धा करेंगे।

महिला वर्ग:- मीनाक्षी (४८ किग्रा), आनामिका (५१ किग्रा), साक्षी (५४ किग्रा), जैस्मीन लैम्बोरिया (५७ किग्रा), संजू (६० किग्रा), नीरज फोगट (६५ किग्रा), एस चानू (७० किग्रा), मुस्कान (७५ किग्रा), पूजा रानी (८० किग्रा) और नूपुर (८० से अधिक किग्रा) भार वर्ग में स्पर्धा करेंगे।।

सुक्यू ने हाफ मैराथन विजेताओं को किया सम्मानित

शिमला, २९ जून। हिमाचल प्रदेश के मुख्यमंत्री सुखविंदर सिंह सुक्खू ने रविवार को प्रदेश पुलिस विभाग की ओर से रविवार को यहां १२वीं पुलिस हाफ मैराथन में विजेताओं को सम्मानित किया। इस मैराथन में पुरुष, महिला और वरिष्ठ नागरिक (७५ वर्ष से अधिक) श्रेणी के प्रतिभागियों ने भाग लिया। सुक्खू ने इस मौके पर लोगों को संबोधित करते हुए मादक पदार्थों के संबंधी गतिविधियों में सरकारी कर्मचारियों की संलिप्तता पर गंभीर चिंता व्यक्त करते हुए कहा कि सरकार ने नशे संबंधी गतिविधियों में शामिल ८० सरकारी कर्मचारियों के विरुद्ध सख्त कार्रवाई अमल में लाई है। नशीले पदार्थों की तस्करी संबंधी मामलों में पुलिस कर्मियों की संलिप्तता भी सामने आई है और राज्य सरकार पुलिस बल में अधिक जवाबदेही सुनिश्चित करने के लिए पुलिस मैनुअल में संशोधन पर विचार कर रही है। मुख्यमंत्री ने कहा कि प्रदेश सरकार निकट भविष्य में बड़े स्तर पर नशा विरोधी अभियान शुरू करने की तैयारी कर रही है। नशीले पदार्थों पर अंकुश लगाने के लिए पंचायत स्तर पर मैपिंग करवाई जा रही है। सरकार नशे की तस्करी पर रोक लगाने के लिए एक विशेष टास्कफोर्स का भी गठन कर रही है जिसके लिए भर्ती प्रक्रिया चल रही है।